



ስሙር ደሞክራሲያዊ ግንባር ኤርትራ

الجبهة الديمقراطية الإريترية المتحدة

United Eritrean Democratic Front

ስደግኤ - ንህሉው ኩነታት ኤርትራ ገምጊምና፡

ሓዲሽ እስትራቴጂ ቅይስና ብምትሕብባር ክንስርሓሉ ይጽውዕ።

ብዕለት 03/ 12/ 2020 - ደለይቲ ለውጢ ተቃለስቲ ካብ ውድብ ደምሓኩኤ (ብሄረ ኩናማ) ዝርከቡዎም ኣሕዋትና ካብ ኢትዮጵያ ንሱዳን ክሰገሩ ኣብ ከባቢ ሓፈር-ሓምዳይት ብስርዓት ኤርትራ ተኹሲ ኣጋጢሙዎም። መንግስቲ ሱዳን ምስ ናይ ኢትዮጵያ ውግእ ዘጋጥም ዘሎ ውግእን ስደትን ንደባቱ ብጥብቂ ይቐጽጸር ስለዘለ፡ ተኹሲ ሰሚዑ ንዜጋታትና ተቀቢልዎም ኣሎ ። ካብኣም ነቶም 4 - ወጉኣት ኣሕዋትና ከኣ ንክሸመል ግርባ ሱዳን ወሲዱ ሕክምናዊ ክንክን ይገብረሎም ከምዘሎ ተረጋጊዶ። ወከልቲ ስሙር ደሞክራሲያዊ ግንባር ኤርትራ (ስደግኤ) ነቲ ኩነታት ብቐረባ ተኸታቲሎም ንደለይቲ ተቃለስቲ ናይ ዑቕባ መሰሎም ክኸብር ምስ ዝምልከቶም ትካላትን ሰበ ስልጣናት ተራኪቦም ዜጋታትና ብመሰረት ኣህጉራዊ ሕገ ናይ ዑቕባ መሰሎም ክኸብር ጥርዓኑ ኣቐረቡ፡ ጽቡቕ ምርድዳእ ኣካይዱ። ሰበ ስልጣናት ሱዳን እዉን ንተባባሲን ርእይቶን ስደግኤ ሰሚዖም ክትሓባቡ ቐሩባት ከምዝኹኑ ዘረጋግጹ ኣወንታዊ መልሲ ከምዝሃቡሉ ኣረጋጊጸም ወከልቲ ስደግኤ። ስለዚ ኩሉ ደላይ ፍትሒ ፖለቲካውን ሲቪላውን ማሕበራት ይኹኑ ኣብ ኩሉ ውዳቤ ዘየለዉ ኣብዝሓ ድምጺ Silent Majority ንተቃለስቲ ብጾትና ንምትሕግጋዝ ድምጽና ከነስምዕ ንመሰሎም ክንጣበቕ ግዴታ ከምዘለና ከም መዘኻኸሪ ከነቐርብ ክንጽውዕ ሓላፍነታዊ ይመስለና።

ስሙር ደሞክራሲያዊ ግንባር ኤርትራ (ስደግኤ) ብስርዓት ኤርትራ ዝውሰዱ ዘለዉ ኣዕነውቲ ነገራትን ኣብ ዜጋታትና ዝፈጠሮ ዕንወትን ኣዛሚዱ ብክልተ መልክዕ ምግምጋሙ ኣገዳሲ ይመስለና። ምክንያቱ

ቐዳማይ፡ ምልካዊ ስርዓት ኢሰያስን ህግደፍን ካብ ዘለዎ ቕምን ቐርሖትን ተባብሮም፡ ፖለቲካዊ ስልጣናዎ ንምንዋሕ ንረብሕኣም ኢሎም ኣብ ኢትዮጵያ ዝካየዱ ዘሎ ውግእ ጣልቓ ብምእታው ምስ ፈደራላዊ መንግስቲ ተሓባቢሮም ይሰርሑ ከምዘለዉ ኩልና ንክታተሎ እዩ። ከም ሳዕቤኑ ከኣ ሓይልታት ምክልኻል ኤርትራ ኣብቲ ዘይምልከተና ውግእ ኣትዮም ብዙሓት ተሰዊእዎም፡ ብዙሓት ውጉኣት እዉን ኣብ ዝተፈላለዩ ሕክምና ከምዘለዉ ህዝብና ዘረጋገጹ ሓቂ እዩ። ኣብ ኢትዮጵያ 90, 000 ኤርትራውያን ስደተኛታት ኣብ ሓደገኛ ናይ ኩናት ዞባ ኣብ ክልል ትግራይ ከምዘለዉ ይሕበር። ገለ ካብኣም እዉን ንኤርትራ ዝኣተዉ ከምዘለዉ ይፍለጥ። መኣስን ብከመይ ኣገባብን ኣትዮም ግና ተወሳኺ ዝርዝርን መጽናዕትን ዘድልዩ ጉዳይ እዩ።

ኣብ ዘይምልከተና ኩናት ኣይንኣቱን ኢና ዝበሉ ሓላፍትን ተራን ኣባላትን ምክልኻል ብኣማኢት ዝቐጸሩ ተኣሲሮም ኣለዉ። ኣብ ክልተ ኣጋጣሚታት እዉን ሓድሕዳዊ ተኹሲ ተኸይዱ ጉድኣት ከምዝወረደ ተረጋጊዶ ኣሎ። እዞም ዝተጠቐሱ ነገራት ኩሉ ኤርትራዊ ዝከታተሎ ጉዳይ ከምዝኹኑ ንኣምን። ስለዚ ስደግኤ ከም ውድብ ብስርዓት ኤርትራ ዝተወሰዱ ዘይሓላፍነታዊ ኣዕነውቲ ፍጻሜን ሳዕቤን ኩናትን ብመርትዖ ከነረጋግጹ ብሰነድ ክሕዞም ብዝተኻእለ መጠን ዓቕምና ዝፈቐዶ ጻዕሪ ከምእነካይድ ክንሕብር ንፈቱ። ይኹንምበር ኣብ ኢድና ዘሎ መርትዖ እኹል ሙሉእ መርትዖ እዩ ንምባል ዘድፍር ስለዘይኮነ ተወሳኺ መጽናዕቲ ከምዘድልዩ ንግንዘብ። ስለዚ ስደግኤ ምስ ካልኣት መቐልስትና መሻርኽትና ተሓባቢርና፡ ብብኩርንዑ ዘለዉ ሓበሬታት ተዋህሊሉ ብግቡእ ተገምጊሙ፡ ናይ ሓባር መደብ ከነውጽእ ናይ ሓባር ሓዲሽ እስትራቴጅን ናይ ኣፈጻጸማ ኣገቡንን ኣወሃሂድና እዉን ተሓባቢርና ተሓጋጊዝና ክንስርሕሉ ወሳንን ኣድማዕን ከምዝኸው ዘለና ጽኑዕ እምነት ከነረጋግጽ ንፈቱ።

ክልኣይ፡ ስርዓት ኤርትራ ንግዝያዊ ፖለቲካዊ ረብሕኡ ዝፍጽም ዘሎ ኣዕናዊ ተግባራት ብዋጋ ንጹሃት ዜጋታትና ይፍጽም ዋላ እንተሎ፡ እቲ ኣብ ልዕሊኣም ዝፍጸም ዘሎ ገበን እዉን ብፖለቲካዊ ኣገማምግማ ናቱ ኣወንታዊ ጽልዎ ከምዝፈጠረ ንርዳእ። ምክንያቱ ኣብ ዘይምልከተና ኩናት ኣይንኣቱን ኢና ኢሎም ንኣዕናዊ ትእዛዝ ዝተቐመጡ ምእሳር ሓላፊ እዉን ሓድሕዳዊ ተኹሲ ምግባም ክበር

ዋጋ ይኸፈሎ ምህላወ ልዑል አተኩሮ ሂብና፡ ካብ ስምዒት ወጺእና ብግቡእ ከንግምግም አለና። ምክንያቱ ዘይጥርኑፍ ተቋወሞ ይሰፍሖ ስለዘለ፡ ንለውጢ ዝድርኽ ዓቢ ምልክት ስለዘኾነ። ብኣንጻሩ ከኣ ምልካዊ ስርዓት እዉን ናይ ተቋወሞ ስምዒት ናብ ካልኣ ከይልሕም ዓቢ ጸጥታዊ ስግኣት ስለዘፈጠረሉ ንምቕጽጻሩ ንምብርዓኑ ኣብ ከቢድ ጸጥታዊ ወጥሪን ሻቕሎትን ተጻሚዱ ከምዘሉ ዝሕብሩ ሓቕታት ብተደጋጋሚ ይቐርቡ አለዉ።

ስሙር ደሞክራሲያዊ ግንባር ኤርትራ (ስደግኤ) በዚ ኣጋጣምዚ ዘምሓላልፎ መልእኽቲ፡

1. ዘለናዮ መድረኽ ኣዝዩ ሓደገኛን ኣሰካፍን ስለዘኾነ ሃገርና ኣብ ቐራና መንገዲ ከምዘለና ንግምግም። ምክንያቱ ብሓደ ወገን ብምልካዊ ስርዓት ዝፍጸሙ ዘለዉ ኣዕነውቲ ተግባራት ኩልና ንስምዖ ንክታተሎ አለና። በቲ ካልኣ መዳዩ ከኣ ህዝብና ግዳይ ኮይኑ ዝሓልፎ ዘሎ ኣዝዩ ጽንኩር ኩነታት ይኹን ክብሪ ሉላውነትና ንምብራዝ እዉን ክእለሙ ዝጸንሑ ጸጥታዊ፡ ወትሃደራውን ፖለቲካውን ውዲትን ተመስሪሑ፡ ድሮ እዉን እቲ ኣዕናዊ ስጉምቲ ብግብሪ ተጀሚሩ ከምዘሎ ኩልና ተቐላሰቲ ብሓባር ንስምዖን ንክታተሎን ጉዳይ እዩ ዝብል እምነት አለና። **ስለዚ**

- ◆ ስደግኤ፡ ንህጹጽን መድረኻውን ሕቶ ኩልና ተቐላሰቲ ደለይቲ ፍትሒ ሓቢርና ከንዝትየሉ ብኩውንነት ከንግምግም ንጽውዕ።
- 2. ስደግኤ፡ መጻኢ ዕድል ህዝብና ካብ ዝኸፍኤ ሓደጋ ንምድሓን፡ እታ ብዋጋ እሸሓትን ብህዝባዊ ድምጺ ረፈረንደምን ዝተረጋገጸት ሃገርና ሉኡላዊ ክብሪ ኤርትራ ክነውሕስ እንታይዮ እጃምና ዝብሉ መሰረታዊ ሕቶ ቕኑዕ መልሲ ክንህበሉ ንጽውዕ። **ስለዚ**
- ◆ ኩልና ተቐላሰቲ ነዚ ህጹጽን መድረኻውን ምዕባሌ ብኩውንነት ገምጊምና መሰረታዊ መፍትሒ ክንገብረሉ፡ ከም ዜጋታት ብማዕረ ሃገራውን ታሪኻውን ሓላፍነት ተሰኪምና ብግቡእ ከንፍጽም ክንዛተ ክንሰማማዕ ተሓባቢርና ክንሰርሓሉ ነትሓሳስብ።
- 3. ስደግኤ፡ ኣብ ኢትዮጵያ ዘለዉ ልዕሊ 90, 000 ስደተኛታት፡ ኣብ ሓደገኛ ዞባ ኩናት ትግራይ አለዉ። **ስለዚ**

- ◆ ስደግኤ፡ ብኣህጉራዊ ሕገ ናይ ስደተኛ መሰሎም ተኸቢሩ ዜጋታትና ናብ ዉሑስ ቦታ ክሰጋገሩ ኩልና ደለይቲ ፍትሒ ብሓባር ክንጣበቕ ድምጽና ከነስምዕ፡ ፕቲሽን ክንገብር ኣድማዒ ኣገባብ ክንክተል ሰብኣውን ሃገራውን ግዴታና ከንፍጽም ንጽውዕ።
- ◆ ስደግኤ፡ ኢሰያስን ዶክተር ኣቢን ክልቲአም መራሕቲ፡ ብረቕቕ ጸጥታዊ ውዲትን ፖለቲካዊ ሜላን ውሽጣዊ ስምምዕ ገይሮም ብተዘዋዋሪ ኣገባብ ዜጋታትና ንኤርትራ ተመሊሶም ንሓደጋ ከይቐልፁ ውሕስነቶም ክረጋገጹ፡ ንዝምልከቶም ኣህጉራዊ ትካላትን ንዓለም ተጣበቕቲ ንሰብኣዊ መሰላት ድምጽና ከነስምዕ ሓቢርና ጥርዓን ከነቕርብ ንጽውዕ።
- 4. ስደግኤ፡ ምስ ኩሎም ደለይቲ ለውጥን ውልቕሰባት ተቐላሰቲ መሻርኽቱ ብምትሕብባር፡ ንውሽጣዊ ኩነታት ኤርትራ ብኩውንነት ከንግምግም፡ መፍትሒ ዝኾኑ ኣማራጺ ሓሳባትን ሃናጺ ኣገባብ ሓቢርና ክንድህስሶ ይጽውዕ። **ስለዚ**
- ◆ ምስ ሕማም ኮቪድ 19- ኣብ ግምት ብምእታው ኣብቲ ኣካላዊ ርክብ ክግበረሉ ዝኸእል ምቹእ ቦታ ብኣካል ተራኪብና ክንላዘብ፡
- ◆ ብኣካል ንምርኻብ ኣብ ዘይጥመሉ ከባቢታት ንርከብ እዉን፡ **Zoom** ብዘመናዊ መራኸቢ ዙም ክንዛተ ንጽውዕ።
- 5. ዕላማ ጸውዒትና ኣርእስትናን ሓጺርን ብሩህን እዩ። ንሳቶም ከኣ

- 5.1 ንሃገራውን ኣህጉራውን ጉዳይት ብዕምቕት ገምጊምና፡ ቐዳምነትና ሰሪዕና ንሰማምዓሎም ዕማማት ሓቢርና ክንሰርሓሎም።
- 5.2 ኩነታት ሃገርና ህዝብና ገምጊምና፡ ቡብወገና ዘለና ኣፍልጦ ሓበሬታ ከነውሕህዶ። ንምንጩ ሓበሬታ ውድዓውነቱ ምርግጋጽ።
- 5.3 ኣብ ዝተጨበጠ ሓበሬታ ተሞርኩስና፡ ናይ ቐልሲ ምትሕብባር ገይርና ብዝተወደበ መልክዕ ሓቢርና ክንሰርሕ ምውህሃድ።
- 5.4 ተሳታፊነት ህዝብና ንምስፋሕ ሞራል ቐልሲ ንምዕባይ ዝካየድ ንጥፈታት ብዝተወደበ መልክዕ ህዝባዊ ስህተት ምክያድ።
- 5.5 ዲፕሎማሲያዊ ንጥፈት ምውህሃድ፡ ናብ ዓቢይቲ ሃገራትን ዓለማዊ ትካላትን ዝንቐሳቐሱ ብቕዓት ዘለዎም ሰብ ሞያ ምምዛዝ።
- 5.6 ሚድያታት ኣብ እዋናዊ ጉዳይት ኣተኩሮ ገይሮም ክሰርሑ፡ ብሓበሬታ ክሃጥሩ ብዝተወደበ ኣገባብ ክሰርሑ ምውህሃድ።
- 5.7 ንዝተጠቐሱ ህጹጽን መድረኻውን ዕማም ቡብሞይኡ ዝመርሑ፡ ኣብ ኩሉ ዓውድታት **ዘውሃህዱ ሓይሊ ዕማማት** ምምስራት።

6. ስደግኤ፡ ንእዋናዊ ኩነታት ሃገርና ገምጊሙ፡ ኩልና ደለይቲ ፍትሒ ሓቢርና ክንሰርሓሉ ዝግብኣና ዕማማት ከም **እማመ** የቕርብ።

- ◆ ናይ ስደግኤ እማመ፡ ከም መበገስን ኣፈናውን እማመ ጥራይ ክውሰድ ከምዝግብኣ ዘለና እምነት ከነረጋግጽ ንፈቱ። ምክንያቱ
- ◆ ስደግኤ፡ ምስ ኩሎም ተቐላሰቲ ተራኪቡ ኣብ ሰፊሕ ዘተ ምስኣተው፡ ብካልኣት ዝቐርብ ሃናጺ ርእይቶ ንእማመና ከምዝቐይሮ ንኣምን። **ስለዚ** ዘቕረብናዮ እማመ ክጎድል ክውሰኸሉ፡ ወይ ምምሕያሽ ክግበረሉ፡ ወይ ብሙሉኡ ክሰረዝ ከምዝኸእል የረጋግጽ።

◆ እማመ ስደግኤ፡ ብካልኣት መቻልስቱ ሃናጺ ሓሳብን ቕኑዕ ኣማራጽን ክቐየር ብቕኑዕ መንፈስ ንሰማምዓሉ ኢና። ናይ ካልኣት ዝበለጸ ሓሳብ ተቐቢልና እዉን ከም ናትና ገይርና ብግቡእ ክንሰርሓሉ ድሉዎት ከምዝኾና ሕጂ እዉን ደጊምና ነረጋግጽ።

ስሙር ደሞክራሲያዊ ግንባር ኤርትራ (ስደግኤ) ዝገብሮ ዘሎ ናይ ሓባር ጻውዒትን ኣቕሪቡዎ ዘሎ እማመን ከም መበገሲ ተወሲዱ፡ ብናይ ሓባር ደሞክራሲያዊ ዘተ ተኻቲዕና፡ ብሓደስቲ ሓሳባት ሃብቲሙ ኩልና ብዕግብት ንሰማምዓሉ ብቕኑዕ ኣገባብ መልክዑ ክነትሕዞ ንክእል። ስለዚ ብሓዲሽ እስትራተጅን ናይ ኣፈጻጽማ ኣገባብን ሓይልናን ድምጽናን ኣወሃሂድና ናብ ግብራዊ ስራሕ ምስእንብገስ፡ ኣንጻር ምልካዊ ስርዓት ዝካየድ ቻልሲ ብዓይነቱ ክቐይሮ ንብዙሓት ክዕስል ከምዝክእል ይእመነሉ። እዚ ሓዲሽ እስትራተጅ ብግብሪ ምስዝሰርሕ ከኣ ውጽኢቱ ነቲ ኣብ ምክልኻል ሰራዊት ኤርትራ ኣንጻር ኩናት ተላዒሉ ዘሎ ዘይጥርኑፍ ተቛዉሞ ክሰፍሕ ክባራዕ ሓዒል ድርኪት ስለዝፈጥር፡ ብውሽጥን ብደገን ዝተኣሳሰር ናብ ህዝባዊ ምልዕዓል ክሰጋገር ሰፊሕ ተክእሎ ከምዘለዎ ይግመት። ስለዚ

The right time and good opportunity ንተፈጠሩ ዘሎ ምቹእ ግዜን ጽቡቕ ሃዋሁውን መዝሚና ብግብሪ ክንሰርሓሉ እንተኾኑ ኢልና፡ ዕድመ ስልጣን ምልካዊ ስርዓት ንምሕጻር፡ ህዝብና ካብ ጨቓኒ ስርዓት ክገላገል፡ ክብሪ ሃገርና ውሕስነት ክህልዎ ዓቢ ተስፋ ከምዘለዎ ክንግምት ኣገዳሲ ስለዝኾነ፡ ብልቦናን ሓላፍነታዊ ባህርያት ክንሰርሕሉ ኩልና ማዕሪ ሃገራዊ ግዴታ ኣለና። እዚ ወርቓዊ ግዜን ጽቡቕ ኣጋጣምን ካብ ኢድና እንተወጺኡ ግና፡ ናይ ህዝብናን ሃገርናን ሓደጋ ከምዝገባሊ ብዙሕ ዋጋ እዉን ከምዝኸፍለና ኩልና ደለይቲ ለውጢ ብግቡእ ንግንዘቦ ይመስለና። ስለዚ ቕኑዕ ምርጫ ምውሳዕ ኩሉ ግዜ ተዓዋቲ ይገብረካ።



ቤት ጽሕፈት ፈጻሚት ኣካል፡ (ስደግኤ) ስሙር ደሞክራሲያዊ ግንባር ኤርትራ፡

05/ November/ 2020 -